

قانون بقائے انفع

(اجتماعیات میں تحفظِ حق و عدل کا فطری اہتمام)
 "ما ینفع الناس فیہ کشفی الا مرض"

"انسان کی ساری قدر و قیمت کا انحصار اس کے مفید انسانیت ہونے پر ہے اور ہمیں زور دینا اختیار کرنا چاہیے جو ہمارے وجود کو دنیا کے لیے زیادہ سے زیادہ مفید بنائے" (گلاؤن)

حصہ اول

تاریخ کے جدی عمل میں تکرار کے زیر عنوان ہم نے یہ حقیقت پیش کی تھی کہ عرصہ تاریخ میں حق اور باطل، ظلم اور عدل، نیکی اور بدی، خیر اور شر، باری باری سے غلبہ پاتے چلے آ رہے ہیں اور یہ کہ ہماری اجتماعی زندگی کی کائنات میں بھی آفتابِ حق و عدل کا طلوع و غروب صبح و شام کا سماں پیدا کرتا رہتا ہے! — سوال یہ ہے کہ پھر حق اور باطل میں، خیر و شر میں، ظلم اور عدل میں فرق کیا ہوا ہے اگر ان ضدین میں انسان کے لیے کوئی فرق نہیں ہے اور اس کی فطرت کا ترازو متضاد اخلاقیاتی "اقدار" میں سے کسی ایک نوعیت کے اقدار کو مستقلاً وزن دینے والا نہیں ہے تو پھر حق اور نیکی، خیر اور عدل کے نام پر دنیا کو جمع کرنے کی مساعی سراسر عبث ہیں اور اخلاق اور قانون اور مذہب اور فلسفے، سب تماش اور چوسرا اور گنجنے کے کھیلوں سے زیادہ قدر و قیمت نہیں رکھتے۔ اُنندہ سطور میں اسی غلط فہمی کے سدباب کے لیے کچھ خیالات آپ کے سامنے پیش کیے جا رہے ہیں۔ ان سطور سے یہ واضح ہو جائے گا کہ انسانی فطرت کا جھکاؤ حق ہی کی طرف ہے اور اگر باطل کی طرف وہ لپکتی ہے تو محض فریب خوردگی کی وجہ سے۔ اس کی یہی فریب خوردگی باطل کی تاریکیوں کو حیاتِ اجتماعی میں تسلط پانے کا موقع دیتی ہے اور اس طرح حق و باطل کی وہ دو دائمی آمیزش جاری رہتی ہے جس سے زندگی کی ساری ہا ہی قائم ہے! علاوہ بریں اس باب کے توافقی لبتعا کے اصول کی کچھ مزید وضاحت بھی از خود ہو جائے گی۔ توافقی لبتعا کی حقیقت اس کے سوا کچھ نہیں ہے کہ سوسائٹی کی تفصیل و تعمیر حق و عدل کے اصولوں پر ہو اور یہ فطرتِ انسانی کا ایک قوی ترین مطالبہ ہے جس کا سامنا ہم عملی زندگی میں بد اہستہ کرتے ہیں مگر نظری طور پر موجودہ دور نے اسے نظر انداز کر رکھا ہے۔

تعارف مدعا ایہ کائنات جس کے گوارے میں حیاتِ انسانی پرورش پا رہی ہے، اس کے ارتقا کے سہی یہ ہیں کہ یہ مضمرات کو ختم کرتی ہے، اور مفیدات کی حفاظت کرتی اور ان میں سے "انفع" کو بقا دیتی ہے! اربابِ فلسفہ اسے ذی شعور نہ مانتے، مگر کوئی نہ کوئی شعور اس کے نظم میں دخل ہے جو جھاگ کو خشک کر کے نابود کرتا اور پانی کو پچا رکھتا ہے، جو خس و قاشاک کو منتشر کرتا اور نظم نو

کو بننے سے چمکا رکھتا ہے، جو خوف ریزوں کو اٹھا اٹھا کے دریائے بقائیں سے باہر پھینکتا اور موتیوں کو اس تہ میں محفوظ کرتا رہتا ہے۔ ہر چیز اس شعور کے سایہ اقتدار میں اسی وقت برقرار رہتی ہے، جب تک اس وجود افادیت کا سرچشمہ ہوتا ہے۔ جہاں افادیت ختم ہوئی، عناصر کی ترتیب و ترکیب پریشانی کے انجام کو پہنچی۔

اصولاً یہ بات سمجھ لینی چاہیے کہ نظام عالم جن اصول و ضوابط پر چل رہا ہے وہ حسن و خیر کو ظہور دینے والے ہیں۔ دوسرے لفظوں میں اہتمام جو کائنات کو چلانے والے شعور کی طرف سے کیا گیا ہے، صرف حسن و خیر کی پرورش کے لیے ہے۔ مگر اس نظام میں کچھ رخنے ایسے چھوڑے گئے ہیں جن سے حسن و خیر کی عندی یعنی قبح و شر بھی ابھر سکے۔ کیونکہ کوئی وجود کوئی وصف اور کوئی کیفیت اپنی ضد رکھے بغیر اور اس کی مزاحمت کے بغیر نہ تو نشوونما پاسکتی ہے اور نہ اس کی امتیازی حیثیت و قدر قائم ہو سکتی ہے۔ اب فطرت کا سلوک یہ ہے کہ جمال خیر کو تو ظہور دینے کے بعد وہ اپنی چھاتیوں کا دودھ پلا پلا کر پالتی اور لوریاں دے دے کر پروان چڑھاتی ہے، لیکن اس کے ساتھ ایک اہم مقصد کے لیے جو قبح و شر سر اٹھاتا ہے، اسے میدان بقائے باہر دھکیلتی رہتی ہے! مثلاً فطرت کا دہقان ہوا کا اور سونچ کی شاخوں اور بارش کے مجالوں سے ایک قطعہ ارضی کو جنیلی کے پودے اگلنے کے لیے تیار کرتا ہے مگر اس میں جنیلی کے پودوں کی ادٹ میں بحث کیا بھی زمین سے ابھرنے لگتا ہے۔ اب جمال و قبح پہلو پہلو پلتے ہیں مگر دونوں کو نعمت بقائیں سے یکساں حصہ نہیں دیا جاتا۔ جنیلی کے پودے بڑھتے ہیں، زندہ رہتے ہیں اور پھلتے چلے جاتے ہیں اور ادھر ٹھٹھ کیا بڑھتا ہے، سوکھتا ہے اور اس کے اجزا منتشر کر دیے جاتے ہیں۔ وہ دوبارہ، سہ بارہ، چار بارہ سہی بجا کو جاری رکھتا ہے مگر ہر بار نظم فطرت کا سلوک اس کے ساتھ وہی رہتا ہے۔ پھر اسی طرح بارش ہوتی ہے تو اس کے ساتھ برق و رعد کا ایک طوفان بھی نمودار ہوتا ہے، مگر اس طوفان کا ظہور وقتی ہوتا ہے، بخلاف اس کے طوفان کے ساتھ جو پانی برسایا جاتا ہے وہ نابود نہیں ہوتا، بلکہ باقی رہتا ہے اور نباتات و حیوانات کی ضروریات پوری کرنے میں صرف ہوتا ہے

دوسری صورت ظہور قبح و شر کی یہ ہوتی ہے کہ بعض اشیاء یا حوادث اصلاً تو اپنے انفرادیت یعنی جمال و خیر کی صفت رکھتے ہیں، لیکن جب وہ اپنا مقصد پورا کر چکے ہیں تو اس کے بعد وہ بیکار ہو کر قبح و شر کی سطح پر آجاتے ہیں۔ اب حکیم فطرت کا جھاڑوا نہیں بھی کوڑے کی دوسری اقسام کے ساتھ سمیٹ سٹا کر بارگاہ وجود سے باہر نکال دیتا ہے۔ مثلاً پودوں پر بورا اس مقصد سے آتا ہے کہ اس کے ذریعہ سے اس کی شاخیں پھلوں سے الامال ہو جائیں یا تو ششما پھولوں کا ظہور اس لیے ہوتا ہے کہ بیج نمودار ہوں۔ اب جس وقت پودے میں پھل آنا شروع ہوتا ہے تو بور ختم ہونے لگتا ہے اور اسی طرح جب شاخوں کے سروں پر بیج دان پیدا ہو جاتے ہیں تو پھولوں کی پتھریاں مرجھا جاکر منتشر ہونے لگتی ہیں۔ یہی صورت حیوانات میں بھی ملاحظہ کی جا سکتی ہے۔ اڈے کے خول کی ساری اہمیت اسی وقت تک ہے، جب تک کہ اس کے اندر محفوظ کیا ہوا مواد ایک وجود ذی روح بن کر خول کی حفاظت سے بے نیاز نہ ہو جائے، یہی حیثیت دودھ پلانے والے جانوروں میں شیشہ کی ہوتی ہے کہ جس دن اس کا مقصد وجود پورا ہو چکنا ہے، اس کا تعلق بچہ اور زیم دونوں سے منقطع ہو جاتا ہے۔

لہذا ہی بنا کر بعض ارباب فلسفہ نے جمال و خیر کے دو شعبے قرار دیے ہیں، مثبت اور منفی، مراد یہ کہ چونکہ جمال و خیر کا احساس منحصر ہے قبح و شر کے تصور پر لہذا قبح اور شر کو بھی بالواسطہ جمال و خیر ہی سمجھنا چاہیے۔

المحصر موجودات کی ساری اہمیت کائنات کے مجموعی مقصد اور اس مقصد کے ہی جزوی مقاصد ساتھ وابستہ ہے۔ جو چیز حصولِ دعا میں جہاں تک معاون ہے، اسے برقرار رکھا جاتا ہے، مگر جہاں وہ بے کار یا مضر ہو جاتی ہے، ایک عضوِ مصل کی طرح کاٹ کر الگ پھینک دی جاتی ہے۔ یہ نظامِ فطرت اپنی قوتوں کی کوئی رتبے کا نہیں جاننے دینا چاہتا اور ایسے موجودات کی تیاری اور حفاظت پر ایک لمحہ صرف کرنا نہیں چاہتا جو زندگی کی "سندھی" میں کوئی قیمت نہ پاسکیں!

انسانی زندگی کا جائزہ | فطرت انسانی کا ضمیر بھی بالکل اسی نچ پر اٹھایا گیا ہے۔ وہ بھی معاشیات و اخلاقیات میں قبیح و شر سے گریزاں اور جمال اور خیر کی طرف دواں رہتی ہے۔ اس کے مختلف پہلوؤں میں سے جس پہلو کو بھی لیا جائے، اس میں یہی اصل الاصول کا فرما نظر آئے گا۔

اولاً اس کے نظامِ جسمانی کو لیجیے۔ اس کی حیات تنفس کی تقاضی ہے۔ اب دیکھیے کہ عملِ تنفس کی شان کیا ہے؟ سانس لیتے وقت ہوا کی مختلف اقسام اندر چلی جاتی ہیں، مگر پھیپھڑے کے واسطے خون ان میں سے مفید مطلب قسم یعنی آکسیجن کو قبول کر لیتا ہے اور اس کے پاس عملِ استقلاب کے ماتحت جو کاربن جمع ہو چکی ہے، اسے وہ دفع کر دیتا ہے۔ پھر نظامِ تغذیہ میں بھی یہی صورت پائی جاتی ہے کہ معدہ اول تو حواس و شعور کے تعاون سے چھانٹتا ہی قوتِ بخش اور صحت افزا غذا کو ہے، پھر اس قبول کردہ غذا میں سے جتنا حصہ کارآمد ہوتا ہے اسے بدن کی ضروریات پوری کرنے کیلئے محفوظ کر لیتا ہے اور بقیہ فضلات کو باہر دھکیل دیتا ہے۔ یہی نہیں بلکہ بدن کے مختلف حصوں میں جو مادی اجزاء کی مادی عمل سے منتقل ہو جاتے ہیں، یا اپنا مقصد پورا کرتے کرتے اپنی قوت کھو چکے ہیں، انہیں بھی قوتِ مدبرہ ایضاً کہہ دیتی ہے! پھر دیکھیے کہ فاسد خارجی اثرات کی روک تھام کس طرح ہوتی ہے۔ پھیپھڑے میں اگر کوئی مضر مواد پہنچ جائے تو وہ "کھانسی" کے عمل سے اسے دور کرتا ہے، اگر غذا کا کوئی ریزہ یا پانی کا کوئی قطرہ اپنی اصل راہ سے ہٹ کر ہوا کی نالی میں چلا جائے تو "اچھو" جیسا چست سنتری اسے راہ پر ڈال دیتا ہے، اگر ناک کی نالیوں میں کوئی چیز داخل ہو رہی ہو تو "پھینک" کا پاسبان راستہ صاف کر دیتا ہے، آنکھوں میں ریت کا کوئی ذرہ آئے تو ارد گرد کی گھٹیاں ایک سباب اگنا شروع کر دیتی ہیں اور اس کے سیلاب میں اس "چٹان" کو ہالے جاتی ہیں، خون میں کوئی گندہ عنصر شامل ہو جائے تو قوتِ ممانعت اسے مساموں کی راہ سے باہر نکالنے کے لیے خون پسینہ ایک کر دیتی ہے اور اگر یوں کامیابی نہ ہو تو پورے بدن میں حرارت کا ایک تند دہکا دیا جاتا ہے جس کی تاب نہ لا کر دشمن گپا ہو جائے، پھر کبھی یہ صورت اختیار کی جاتی ہے کہ بیہوشی عناصر کو اور دھڑکنا ایک کر زہر جلد پھوڑے پھنسیوں کے "بلیک ہولوں" میں بند کر دیا جاتا ہے اور جب ان کا دماغ درست ہو چلتا ہے تو ان بلیک ہولوں کی برونی دیواریں توڑ کر ان "جنگی قیدیوں" کو رخصت کر دیا جاتا ہے۔ انرض ہمارے بدن کا ایک ایک ذرہ کائنات کے مجموعی نظم کے ماتحت مضرت کا دشمن اور افادیت کا قہر داں ہے!

پھر انسان کی حسی زندگی کا پہلو سامنے آتا ہے۔ اس کے آلاتِ حسِ جمال و خیر کے دلدادہ اور قبیح و شر سے گریزاں ہیں۔ مثلاً اس کی حسِ لمس سختی اور کھردرے پن کو ناپسند کرتی ہے اور نرمی و نزاکت پر جان دیتی ہے۔ اس کی بصارت گندگی، بدنائی، بے ترتیبی اور تاریکی سے نفور اور خوبصورتی، صفائی، تناسب اور روشنی کی شیدائی ہے۔ اس کی سماعت ڈاؤنی اور کریمہ آوازوں سے مجروح ہوتی ہے اور سرت افزا لطیف صداؤں سے لطف لیتی ہے۔ اس کی قوتِ ذائقہ تلخی اور کھیلے پن سے ابا کرتی اور شیرینی

اور چٹ پٹے پن کی مشتاق ہے۔ اس کا مشام تعفن سے تکلیف محسوس کرتا ہے اور خوشبو کو جینے کے آسائش پاتا ہے۔ چنانچہ یہ ذائقہ حس باورچی خانہ میں، دفاتر میں، دکانوں اور بازاروں میں، تعمیرات اور آرائشات میں، لباسوں اور پوشاکوں میں، وضع قطع اور بول چال میں، وغیرہ زندگی کے ہر گوشے اور ہر گوشے میں محرک ارتقاء ہے، کیونکہ یہ حضرت کے رد از منفعت کے قبول کے فطری اصول کے مطابق کام کرتا ہے۔

اس سے آگے نکلے تو اور اس کی زندگی کا دائرہ آتا ہے۔ یہاں بھی قاعدہ کلیہ وہی ہے۔ غلط علم یعنی باطل آدمی کے لیے معر ہے اور صحیح علم یعنی حق اس کے لیے مفید ہے۔ بس انسان یہی نہیں کرنا چاہتا ہے، بلکہ یہ بھی حقیقت ہے کہ وہ حق جاننا چاہتا ہے، وہ امر و اہم کو اس کی اصلی شکل میں معلوم کرنے کا مشتاق ہے۔ وہ جھوٹ کو اگر قبول کرتا ہے اور غلط فہمی اس کے ذہن میں راہ پاتی ہے تو محض اس لیے کہ اس کی نظر دھوکا کھا جاتی ہے اور باطل اس کے سامنے حق و صداقت کا جامہ اوڑھ کے آتا ہے۔ باطل کا جو دام بھی آ پھانسنے کے لیے بچھایا جائے اس کے اوپر حق کے کچھ دانے ضرور بکھرے جانے چاہئیں، ورنہ یہ مرغ زرین ہاتھ نہیں آسکتا۔ کیونکہ اس کے ذہن کی اصلی غذا حق و صداقت اور واقعیت ہی ہے۔ اسی غذا کے نتائج میں یہ اپنے نشیمن بلند سے اتر کر باطل کے کسی خفیہ پھندے میں قدم رکھتا ہے۔

اخلاقیاتی زندگی کے دائرہ میں اب ہم انسان کی تہذیب و تمدنی زندگی کی سرحد پر کھڑے ہیں۔ اس کے جھکے کو عبور کرنے سے پہلے یہ سمجھ لینا چاہیے کہ ہماری اخلاقی و اجتماعی زندگی کا جلا مطالبات جسم، مطالبات احساس اور مطالبات ادراک ہی سے بنا جاتا ہے۔ پھر جب یہ بات صاف ہو چکی ہے کہ آدمی حیات جسمانی، حیات حسی اور حیات ادراکی، تینوں دائروں میں حضرت کو دفع کرتا اور فادیت کو قبولیت کے اعزاز سے سرفراز کرتا ہے تو یقیناً اخلاقی زندگی میں بھی اس کا اصول حرکت ہی ہونا چاہیے۔ چنانچہ ہے بھی یہی!

نظم اجتماعی اسی بنا پر نمودار ہوا کہ فرد انسانی کی ضروریات اس کی قوتوں سے وسیع تر واقع ہوتی ہیں، جیسا کہ پائون نے اپنی کتاب "انسانی حقوق" میں لکھا ہے کہ:-

"فطرت نے آدمی کے حیاتی تقاضوں کو اس کے قوی سے عظیم تر بنایا ہے"

پس ایک سوسائٹی میں رہتے ہوئے آدمی کے لیے یہ محسوس کرنا ناگزیر ہے کہ جس محبوبی نے اسے اجتماع کا رکن بنایا ہے اسی مجبوری نے دوسروں کو بھی تمدن کی راہ پر گامزن کیا ہے۔ اس احساس کے ماتحت آدمی میں اخلاقی شعور نمودار ہوتا ہے اور زندگی کے مختلف مشاغل میں کوئی اقدام کرتے ہوئے یہ سوچنے پر مجبور ہو جاتا ہے کہ تمدن کے سایہ میں رہنے کی وجہ سے دوسروں کی طرف سے اس پر کیا فرائض عائد ہوتے ہیں۔ وہ خاندان، محلہ، شہر، ملک اور دنیا کی آبادی سے کسی نوعیت کا تعلق رکھتا ہے اور ان کے کن کن حقوق کا سے پاس کرنا ہے؟ اس سوچ کے جواب میں انسان دو رویے اختیار کر سکتا ہے، ایک یہ کہ وہ اپنی پوری توجہ کو اپنے نفع پر مرکوز کر دے اور دوسروں کو جہنم میں جھونک دے۔ دوسرا یہ کہ وہ اپنے اور دوسروں کے نفع کو بیک وقت ملحوظ رکھے، بلکہ صاف تر لفظوں میں اپنے نفع کو سوسائٹی کے نفع کے تابع کر دے کیونکہ وہ سوسائٹی کے بدن کا ایک عضو ہونے کی حیثیت سے ہر اس نفع و نقصان میں حصہ دار ہے جو سوسائٹی کو پہنچتا ہے۔ ان میں سے اول الذکر خود غرضانہ رویہ سوسائٹی کے شیرازہ کو

در ہم بر ہم کرنے والا ہے اور اسے "ظلم" سے تعبیر کیا جا سکتا ہے اور ثانی الذکر رویہ افراد کو مربوط بنا کر سوسائٹی کو در تقاضے والا ہے اور اس وجہ سے اسے عدل کا عنوان دیا جا سکتا ہے۔ پھر ان دونوں اصولی نظریوں میں سے جس کو بھی پیش نظر رکھا جائے اس کے تحت مختلف جزئیات حیات میں آدمی بے شمار حدود و ضوابط تجویز کرتا ہے۔ ان حدود و ضوابط میں بھی جہاں جہاں نفس پرستی دخل پاتی چلی جاتی ہے ظلم و فساد برسرے کار آتا جاتا ہے اور جتنا میدان خیر خواہی انسانیت کے قبضہ میں رہ جاتا ہے اتنے میں عدل کا تسلسل قائم ہوتا ہے لیکن انسان اپنے لیے عملی رویہ تجویز کرنے سے پہلے کائنات اور زندگی، تمدن اور شعور وغیرہ کے متعلق کوئی ذکر نہیں حکم لگانے پر مجبور ہے۔ قدم قدم پر اس کے سامنے یہ سوالات آتے ہیں کہ یہ سنگام کائنات کیا ہے؟ ہمیں زندگی کی نمود کیوں کر ہوتی؟ یہ شعور کدھر سے آگیا؟ یہ تمدن کیا ہے اور اس کے تقاضے کیا ہیں؟ یہ فلسفی ربط کیا معنی رکھتا ہے؟ وغیرہ اس معنی کی طرف ایٹ، جی، ای، ہیرنشا (انقلابی دور کے بعض مفکرین کے سیاسی و اجتماعی افکار "صفحہ ۱۵۳) کا متوالی بھی اشارہ کرتا ہے کہ "کسی شخص کا سیاسی نظریہ بہت بڑی حد تک کائنات اور انسان کی فطرت سے تعلق رکھنے والے ان بنیادی نظریات سے متعلق ہوتے ہیں کیا جا سکتا ہے جنہیں وہ کسی نظام افکار کی تعبیر کے وقت شعوری یا غیر شعوری طور پر اختیار کرتا ہے؟"

تمام الہامی اور عقلی و سائیر حیات اپنے مخصوص بنیادی نظریات پر قائم ہوتے ہیں۔ کوئی کہتا ہے کہ انسان خدا کا پیدا کردہ اور اس کا غلام ہے اور کوئی کہتا ہے، نہیں یہ خود بخود مادہ کی تخلیق سے بھوٹا ہے۔ ایک طرف سے ہانک لگائی جاتی ہے کہ "انسان پیدا کرنے والا ہے" دوسری طرف سے یہ آواز آتی ہے کہ نہیں اسے نیکی کے سوا کچھ آتا ہی نہیں! ایک مسلک کے تانے چلتے ہیں کہ زندگی ایک عذاب ہے جو آدمی پر یوتاؤں کی طرف سے مسلط کیا گیا ہے۔ ایک دوسرے مسلک کے علمبردار بیچ کر کہتے ہیں کہ نہیں دنیا ایک کلب گھر ہے جس میں چار دن ناچنے کو دینے کے لیے ہمیں خوش قسمتی سے موقع مل گیا ہے! نظام تمدن کے متعلق ایک اور بیچ سے یہ کہا جاتا ہے کہ اصل مقصود فرد کی خوشی ہے اور سوسائٹی اس مقصود کے لیے وجود پاتی ہے، ادھر دوسرے بیچ سے یہ دعویٰ پیش کیا جاتا ہے کہ نہیں فرد کی مسرت اجتماعی مسرت سے الگ نہیں، اس لیے اصل مقصود اجتماع کی مسرت ہے۔

ان مختلف نظریات سے بالکل قدرتی طور پر مختلف عملی رویے نمودار ہوتے ہیں اور اس سلسلہ میں بنیادی اصولی رویہ ذہن نشین کر لینا چاہیے کہ نظریہ اگر "حقی" ہوگا تو اس کے نتیجے میں عملیہ لازماً "عدل" کی تعریف میں آئے گا اور نظریہ اگر باطل ہوگا تو عملیہ لازماً ظلم و فساد کی شکل اختیار کرے گا۔ اس طرح گویا نظریہ حق اور عملیہ عدل اور نظریہ باطل اور عملیہ ظلم مل کر دو متقابل قوتیں بن جاتی ہیں۔ اب سوال یہ حل طلب ہے کہ انسانی فطرت حق و عدل اور ظلم و باطل کے فریقین میں سے کس کی طرف میلان رکھتی ہے؟

آج تک کی تاریخ اس پر گواہ ہے کہ باطل اور ظلم نے ہمیشہ ان نیت کو دکھوں اور مصیبتوں میں مبتلا کیا ہے اور تو بھر سستی و فساد انگیزی نے ہر بار اقامت باطل کو روز بد سے دو چار کیا ہے۔ دوسری طرف ابدی تاریخ کا یہ اعلان بھی ہمارے سامنے ہے کہ حق اور انصاف نے ہمیشہ مسرت و اطمینان کے زمر میں برادے کو فضائے حیات میں کھیرا ہے اور ہر وقت و ہر وقت نے ہر بار جماعتوں اور گروہوں کو بے بقا پلانے میں کھول کھول کر مظاہرہ سخاوت کیا ہے۔ تاریخ کے ان دونوں فتووں سے دنیا با حق سے احمق انسان بھی آگاہ ہے اور اس کی بصیرت کبھی یہ ماننے کے لیے تیار نہیں ہے کہ حق و عدل ہر انسانیت میں اور ظلم و

باطل اس کے لیے مفید مطلب ہیں۔ غلطی صرف تمہیں حق و باطل اور امتیاز ظلم و عدل میں ہوتی ہے اور اس غلطی کے متعدد وجوہ ہیں جن کے بیان کا یہ موقع نہیں۔ ہمیں یہاں جو چیز عرض کرنی مطلوب ہے وہ صرف یہ ہے کہ انسان جو اذکار اور جو اعمال اختیار کرتا ہے انہیں دو انبیا وقتی طور پر اور اسی طرح پوری نوع کے لیے یا جماعت کے لیے یا ذات کے لیے عین حق و عدل پر مومس جان کر اختیار کرتا ہے۔

انسانی اخلاقیات کا مدہ کسی طرح غیر حق اور غیر عدل کو قبول کرنے پر تیار نہیں ہوتا، کیونکہ صرف حق و عدل ہی اس کی فطری غذا ہے، لہذا یہ کہ اس کی حس امتیاز کچھ موثرات کے طویل عمل سے مٹل ہو چکی ہو یا مسخ کر دی گئی ہو۔ مگر اس صورت میں بھی ظلم و باطل کی بنویاں اس سے نکلوانے کے لیے یہ ضروری ہوتا ہے کہ ان پر حق کا شہد اور عدل کی شکر چڑھا دی جائے جتنا کچھ ایک لمحہ کو انکار خدا کا عقیدہ اختیار کرنے کے لیے کتاب کائنات کی کتنی ہی آیات سے آنکھیں بند کرنی پڑتی ہیں اور نفس و آفاق کی کتنی ہی صورتوں کو محوت کرنا ہوتا ہے، جب کہیں وہ اپنے ذہن کو یہ دھوکا دینے میں کامیاب ہوتا ہے کہ خدا کا انکار ہی امر حق اور مطابق واقعہ ہے۔ اسی طرح ایک چور اور ڈاکو کو اپنے جرم کے لیے وجوہ جواز گھڑنے پڑتے ہیں۔ وہ کسی ڈاکو کو تو حق انتقام کے ماتحت جائز ٹھہراتا ہے، کسی کو خود داری اور غیرت کے نام پر مباح مگر ہے، کسی کو مجبوری و بچارگی کے عنوان سے معقول قرار دیتا ہے، تب کہیں اس کی حس اخلاقیات اسے آدم کی نیند سونے دیتی ہے، ورنہ وہ ہر ظالمانہ اقدام پر ویسا ہی اضطراب اس کے ذہن میں برپا کر دیتی ہے جیسا زندہ کھلی نکل لینے سے مدہ میں برپا ہوا کرتا ہے۔ اس اضطراب سے سلیم الفطرت آدمی تو غلطی فکر و عمل پر متنبہ ہو کر آئندہ احتیاط کرتا ہے مگر حق اس اخلاقی تئلی کو دبا دینے کے لیے قسم قسم کے چورن اندر امارتا جاتا ہے تا آنکہ تئلی رک جاتی ہے اور کھلی مضمم ہو جاتی ہے۔ پھر جب ایسی حاقت بار بار کی جاتی ہے تو ذہنی مدہ کی فطرت ہی بدل جاتی ہے اور وہ خوشی خوشی کھیاں مضمم کرنے لگ جاتا ہے اور کج فطرت آدمی باقاعدہ گس خورد ہو کے رہ جاتا ہے۔

پس غیر مسخ شدہ فطرت انسانی کا مطالبہ حق و عدل کے سوا کچھ نہیں ہے اور انسانیت ہمیشہ اخلاقی رویہ کے پس پردہ کام کرنے والے نظریات میں سے فطری حق کو قبول کرنا چاہتی ہے اور اسی طرح اجتماعی اعمال کی اشکال میں سے وہ عادلانہ اشکال کو پسند کرتی ہے۔ اس غرض کے لیے فطرت نے جو پراسرار انتظام کر رکھا ہے، ذرا اس کا جائزہ لیتے چلیں اور اس امر پر غور کریں کہ نفس انسانی کس کس ذریعہ سے ظلم و باطل کی ممانعت کرتا ہوا حق و عدل کی طرف لپکتا رہتا ہے۔

ذہن انسانی کی بارگاہ میں کسی نظری یا عملی اصول کا بار پانا جن مختلف سنتریوں کی اجازت پر منحصر ہوتا ہے ان میں سب سے پہلے تشکیک کا نام آتا ہے۔ کوئی نیا خیال چاہے اندر سے ابھرے یا باہر سے گھے، دربار نفس میں اگر کوئی مستند حیثیت حاصل کرنا چاہتا ہو تو تشکیک پہلے اسے تنگی نظروں سے دیکھتا ہے اور پھر اسے اپنے دوسرے ساتھی تنقید کے حوالہ کرتا ہے کہ ذرا لینا اس کی جا رہ تماشائی اور دیکھنا اس کی سنات کو کہ یہ حضرت حق و عدل کے علمبردار ہیں یا ظلم و باطل کے نمائندے؟ چنانچہ تنقید کا پہرہ دار اس نوزاد کا پروانہ برداری دیکھتا ہے اور ذہنی بارگاہ میں جگہ پانے کے لیے اس کے پاس جتنے دلائل ہوتے ہیں ان سب کا جائزہ لیتا ہے، نیز ایک حد تک یہ اطمینان کرنے کی بھی کوشش کرتا ہے کہ اس کے ظاہر فریب باس حق و عدل کے اندر کہیں ظلم و باطل کے اسلحہ تو چھپے ہوئے نہیں ہیں۔ پھر اگر تنقید کا سنتری نوزاد نظریہ یا عملیہ کو بار یا بی کی اجازت دیتا ہے تو اسے دربار میں ایک خاص

درج کی نشست حاصل ہو جاتی ہے۔ اس کے بعد جس اخلاقی (ضمیر کی) مستقل نگرانی جاری رہتی ہے اور وہ دیکھتی رہتی ہے کہ کہیں ایسے اصول و نظریات تو نہیں ابھر رہے ہیں جو تجربہ میں کھوٹے ثابت ہوں۔ یہ قوت نظریہ باطل اور عملیہ ظلم کے ذہن پر دخیل ہو جانے پر ایک تنگ مجاہدتی ہے اور وہ کیفیت پیدا نہیں ہونے دیتی جسے اطمینان کہا جاتا ہے۔ یہ بے اطمینانی گویا ذہنی اسمبلی کے ارکان عالم کے خلاف "لامت کا دوث" ہوتی ہے۔ ہو سکتا ہے کہ ارکان عالم کی آمریت اس و دوث کی کوئی پروا نہ کرے یا یہ جبر جس اخلاقی کا منہ بند کر دے، یا "سکارا دیانات" سے اس عدم اطمینان کی کیفیت کو ایک حد تک دبا دے، بہر حال یہ خفیہ پاسبان اپنا فرض ادا کیے بغیر نہیں رہتا۔

لیکن اگر ضمیر غلطی ہی کھا جائے یا اس کی آواز کو دبا دیا جائے تو پھر نتائج اعمال آدمی پر دباؤ ڈال کر اسے اصلاح کے لیے مجبور کرتے ہیں۔ یعنی فطرت اس کی غلط کاریوں پر اپنے قوانین کے ماتحت کچھ سزا دینا شروع کرتی ہے اور اس سزا کا اصل مقصد یہ ہوتا ہے کہ آدمی ظلم و باطل سے ہٹ کر حق و عدل کی طرف رجوع کرے۔ لیکن تمدنی دنیا میں چونکہ فطرت فرد کو سوسائٹی سے علیحدہ کر کے نہیں دیکھتی ہے، اس لیے اکثر اوقات ایک فرد کے نتائج اعمال براہ راست خود اس پر مرتب ہونے کے بجائے سوسائٹی پر اثر انداز ہوتے ہیں۔ اس صورت میں سوسائٹی اس پر قانونی اور اخلاقی دباؤ ڈالتی ہے کہ وہ اپنی اصلاح کرے۔ پھر اگر بالفرض کوئی فرد ایسا موقع آنے سے پہلے ہی چل بے یا سوسائٹی کے دباؤ کے باوجود اپنی اصلاح ذکر سے تو بھی مختلف افکار و کردار کے نتائج کا ایسا ریکارڈ تاریخ کے پاس جمع ہو جاتا ہے جس سے نوع انسانی فائدہ اٹھاتی ہے۔

یہ سارے فطری انتظامات یہ بتاتے ہیں کہ انسان کی روح ظلم و باطل کا نہیں، بلکہ حق و عدل کا مطالبہ کرتی ہے۔ اور اس دعویٰ پر سب سے بڑی شہادت یہ ہے کہ آج تک انسان نے کبھی کسی نظریہ کو یہ کہہ کر پیش نہیں کیا ہے کہ یہ چونکہ باطل ہے، اس لیے پیش کیا جا رہا ہے اور نہ کبھی کسی نظریہ کو یہ مان کر قبول کیا ہے کہ چونکہ یہ غلط ہے، اس لیے قبول کیا جاتا ہے۔ اسی طرح کسی ظالم سے ظالم انسان نے بھی کسی طریق عمل کی طرف اس بنیاد پر دعوت نہیں دی ہے کہ یہ چونکہ عدل نہیں ہے اس لیے اسے اختیار کیا جانا چاہیے اور نہ کسی جنگیز اور ہلاکتوں نے بھی کسی کردار کو اس دلیل سے پسند کیا ہے کہ یہ چونکہ ظلم ہے اس لیے یہی موزوں ترین کردار ہے۔ نظریہ ہمیشہ حق کے نام سے اور عملیہ ہمیشہ عدل کے نام سے پیش اور قبول کیے گئے ہیں۔ یہ ہے بقائے اصول کے ماتحت تحفظ حق و عدل کے لیے فطرت کا اہتمام:

مگر "بقائے امت" کے اصول کے ماتحت حق و عدل کے تحفظ کے اتنے انتظامات کے باوجود ظلم و باطل اپنی شرانگیزیوں اور ضرر پاشیوں کے ساتھ کہاں سے آ ابھرتے ہیں؟ اس سوال کے جواب میں ہم ان رخنوں کی طرف مختصر اشارہ کرتے ہیں جو شر کے ذہن

لے جدید غلطی ضمیر کی اس پاسبانی کو موثر نہیں سمجھتی، کیونکہ ضمیر کے مطالبات مختلف سوسائٹیوں میں مختلف ہو جاتے ہیں لیکن اس سے ضمیر کی اہمیت ختم نہیں ہوتی ضمیر کا کام دراصل یوں ہوتا ہے کہ وہ کسی عقلی یا اخلاقی غلطی کو قبول کرنے سے پورے زور کے ساتھ ابا کرتا ہے مگر جب کوئی غلطی "مضمون" مسلمات میں داخل ہو جاتی ہے تو پھر جیسے کچھ مسلمات ہوتے ہیں ضمیر انہیں کے معیار پر عقلی یا اخلاقی اقدار کو قبول کرتا ہے۔ بالکل اسی طرح جس طرح کہ انسانی "شراب" صبی بد بودار و ہوش ربا جز کو فطری غذا تسلیم کرنے پر تیار نہیں ہے مگر جب سنا کر اسے اس کے قبول کرنے پر مجبور کیا جاتا ہے تو شراب کی خواہش فطری غذاؤں کے مقابلہ میں کچھ زیادہ تیز ہی ہو جاتی ہے۔

انسانی میں در آنے کے چوکور وارے ہیں۔ تاکہ وہ "خیر" کی قوتوں کو چیلنج کرے، ان کو بیدار اور برسر عمل رکھے اور انسان نیکی یا بری کو باہر سے بہرہ مسلط ہوتا ہوا نہ پائے بلکہ دونوں میں سے کسی ایک کو اپنی پسند سے انتخاب کرے اور اس کے تحفظ و ارتقاء کی خاطر نظریات و عملیات کی عالمگیر دہ امی معرکہ آرائیوں میں شریک ہو۔ صرف یہی صورت اس کے شعور کو ارتقاء کے راستہ پر رواں رکھنے والی ہے خیر و فرد کی ذہنی و عملی نغز ششوں کی وجہ بالعموم حسب ذیل ہوتی ہیں۔

میدان نظریات —

(۱) خواہش پرستانہ طرز فکر: یعنی آدمی اپنا رویہ تو پہلے تجویز کر لے اور اسے موزوں و معقول قرار دینے کے لیے اس کی نظریہ بعد میں گھڑے، وہ بھی یوں کہ نظریہ حسب ضرورت پہلے متعین کرے اور اس کے لیے دلائل بعد میں ادھر ادھر ٹھونکتا پھر "نظام انطوق" میں لے جاتا ہے اس انسانی کمزوری کو تسلیم کیا ہے کہ اس کے جذبات اور اس کی خواہشات سے اس کا استدلال متاثر ہوتا ہے۔ علاوہ بریں متعدد دوسرے فلسفیوں نے بھی اس طرف اشارہ کیا ہے کہ آدمی پہلے نتائج ذہن میں رکھ لیتا ہے اور دلائل و تضایا بعد میں مرتب کرتا ہے۔ اس کی وجہ یہ ہوتی ہے کہ عملی زندگی کے تقاضے فوری ہوتے ہیں اور وہ آدمی کو وہ اقدامات میں سے کسی ایک کو انتخاب کرنے پر مجبور کرتے ہیں۔ پس آدمی وقتی ضروریات کے ماتحت اقدام کی سمت تو پہلے متعین کر لیتا ہے اور نظریہ بعد میں اس کے ساتھ نصب کرنے کی کوشش کرتا ہے، نیز اس نظریہ کے لیے دلائل سوچتا رہتا ہے۔ ایسی صورت میں عمل میں اعتماد کا بحال رہنا ممکن نہیں ہے۔ بجز ایک خوش اتفاقی کے اور خوش اتفاقی اخلاقیات میں شاذ ہی پائی جاتی ہے۔

(۲) اپنی محدود عقل پر کئی انحصار: یعنی جن امور میں حسی و تجربی عقل کی رسائی نہ ہو ان کی گرہ کشی کے لیے بھی عقل ہی کے کردار خنوں کو استعمال کرنا۔ یہ تو ظاہر ہے کہ اساسی نظریات جن امور سے تعلق رکھتے ہیں ان کا ایک سرا آدمی دنیا میں محسوس کیا جا سکتا ہے مگر ان کا دوسرا سرا تو پر وہ غیب کے پیچھے مستور ہے۔ لیکن محسوس سرے کی غلط سلط پائش میں جب انسانی عقل کچھ جوہر دکھانے لگتی ہے تو فیصلی صداقتوں کو پالینے کیلئے بھی انسان اسی آلہ پر انحصار کرنے لگتا ہے، کچھ اسی طرح جیسے نامہ میں تیر سکے والی کاغذ کی تاو کو سمندر میں ڈال دیا جائے۔

(۳) ناقافی علم کے بل پر فیصلہ دینا: یعنی کسی حقیقت کو اس کے جملہ پہلوؤں کا احاطہ کرنے سے پہلے متعین و مشخص کر لینا۔ یہ صورت بھی فوری عملی تقاضوں کے ماتحت نمودار ہوتی ہے اور آدمی مجبور ہوتا ہے کہ جتنا علم اسے حاصل ہے، اسی کے بل پر خیر و شر کی تحدید کی جائے چنانچہ وہ نظام تمدن کے پر پیچ و جزا و عنانہ کا کئی احاطہ نہ کر سکنے کی وجہ سے ٹھوکر میں کھاتا ہے۔

(۴) قیاس و مفروضات کو ثابت شدہ نتائج کا درجہ دینا: یعنی حقائق کو احاطہ کرنے کے پورے ذرائع موجود نہیں ہوتے ہیں، اس لیے ان کے معاملہ میں ظن و تخمین کے نتائج مستحکم کو واجب التسلیم تعبیر حقیقت مان لیا جاتا ہے۔ یہ چیز بھی زندگی کے فوری عملی تقاضوں کی وجہ سے واقع ہوتی ہے۔

لے لیکھا وئی پرنس "میں لکھتا ہے کہ لوگ مسائل کو ان کی واقعی شکل میں نہیں دیکھتے بلکہ اس شکل میں دیکھتے ہیں جو انہیں مرغوب ہوتی ہے اور پھر تباہ ہونے کے رہ جاتے ہیں۔"

میدان عمل میں —!

(۱) سوسائٹی میں تفریق! — یعنی اپنے آپ کو یا اپنے کسی محبوب شخص یا مجموعہ اشخاص کو عام سوسائٹی سے بالاتر سمجھنا اور اسی طرح کسی مبغوض شخص یا اشخاص کو عام انسان کی سطح سے فز تر قرار دینا اور پھر اسی تفریق کے مطابق اپنے عمل کو دو درجہ یا سو درجہ یا صد درجہ بنا لینا یہاں آدمی اپنے جذبات محبت و نفرت، اخوت و عداوت وغیرہ کا آزاد کار بن جاتا ہے۔

(۲) اعمال حیات کی تقسیم: — یعنی ہمہ تن سگم ہونے کی وجہ سے زندگی کے پورے عمل اور اسکے مجموعی نتائج کو کسی مرکزی نصب العین کے ماتحت رکھ کر دیکھنے کے بجائے اس کے ایک ایک جزئی عمل کے لیے الگ الگ سمت اقدام متعین کرنے کی شکل اختیار کر لی جاتی ہے۔

(۳) فطرت انسانی کو متغیر قرار دینا: — یعنی آدمی فطرت انسانی کے مطالبات اور انہیں پورا کرنے کے اصولوں کو دوامی اور عالمگیر ماننے کی بجائے ماحول اور وقتی "تسلیم کر کے بے اصولے پن پر اتر آتا ہے اور اس طرح اپنے ایک ایک جذبہ اور ایک ایک خواہش کا اتباع کرنے لگتا ہے۔ یہ ہیں وہ خفیہ شاہد ہرے جن سے عالم افکار اور عالم کردار میں باطل اور ظلم کا داخلہ ہوتا ہے۔ یہ شاہد ہرے کیوں کر بند کیے جاسکتے ہیں اور اس مقصد کے لیے فطرت نے کیا سامان فراہم کیے ہیں۔ اس کا مفصل جواب آگے چل کے دیا جا رہا ہے۔

یہاں اتنی بات ذہن نشین ہو جانی چاہیے کہ قانون بقائے نفع کے تحت سوسائٹی میں قبولیت صرف اسی فرد کے لیے ہے جو معاملات و تعلقات میں حق اور عدل کا لحاظ کرتا ہے اور جو اپنے انفرادی مطالبات کو پورا کرنے کے لیے دوسروں کے مفاد کو کھیل ڈالنے کی جسارت نہیں کرتا۔ بخلاف اس کے اگر کوئی فرد ظلم کی برہمی لیکر کھڑا ہوتا ہے تو سوسائٹی کبھی بھی اسے سینے سے لگانے پر تیار نہیں ہوتی۔ آخر ایک شخص جو اسی کی چھاتی پر مونگ دتا ہے، اسی کا پھوس چوس کر پھلتا پھولتا ہے، اور اسی کا گوشت کھا کر موٹا ہوتا ہے، وہ اسے کیوں کر سرنگھوں پر جگہ دے سکتی ہے، — بجز اس صورت کے کہ کوئی دشمن انسان خدمت ہی کی قبلاؤں کے نوید اور ہو اور کوئی "قاتل اس شرافت ہی کا چہرہ زیب بدن کے سامنے آئے اور روپے کے زور سے، طلاق لسانی کے زور سے اور جاہ و منصب کے زور سے شرف و فساد پھیلاتا رہے مگر کوئی اس کا بازو پکڑنے والا نہ ہو۔ یہ ہو سکتا ہے، مگر یہ نہیں ہو سکتا کہ انسانیت عدت و دل سے کسی قدر وقیمت کا سستی قرار دے۔ سوسائٹی میں اصلاً قدر صرف "خدمت پیشہ" افراد کی ہے جو حق پر قائم اور عدل پر مستقیم ہوں اور یہی وجہ ہے کہ نفع پیشہ "افراد بھی بالعموم خدمت یعنی اتباع حق و عدل ہی کا جھنڈا اٹھانے ہوتے آگے بڑھتے ہیں، کیونکہ انہیں معلوم ہے کہ جانا پہچانا "ظلم" اور کھلا کھلا باطل کبھی بھی سزا قبولیت حاصل نہیں کر سکتا۔ یہ صحیح ہے کہ ظلم کو اس کے خوفناک اسلحہ کے ساتھ کام کرتے ہوئے مختلف سوسائٹیوں میں دیکھا جاسکتا ہے مگر افسوس یہ ہے کہ سطح میں لوگوں کی نگاہیں ان وبے دے جذبات نفرت و حقارت کو نہیں دیکھ سکتیں جو مظلوم عناصر کے اندر پوش پاتے رہتے ہیں اور فطری وقت پر جب وہ پھٹ پڑتے ہیں تو سوسائٹی کا نظام تو بالاجو جاتا ہے۔ سرمایہ دار نظام کے دور آغاز میں اس کے علمبردار یہ کہاں مان سکے تھے کہ ان کے کارخانوں میں سیلوں گایوں کی طرح کے بے بس انسانوں کا جو روز دن رات مصروف کار رہتا ہے یہ کل خود ان کے سروں پر اپنی دگر بستی کا ماتحت بچھانا چاہیے گا مگر قانون فطرت یہی ہے کہ ظلم اگر ابھرے تو اسے مظلوموں کے ذریعہ کچلوا دیا جائے۔ — دیر ہے مگر انہیں نہیں!

(باقی آئندہ)

لے یہ سوال اس مضمون کے دوران میں حل نہیں کیا گیا ہے، بلکہ اسی سلسلہ کے آئندہ مضمون "شاہ راہ ارتقا" کو اسی سوال کے لیے مخصوص کر دیا گیا ہے۔